

Einki alment føroyskt oljufelag

Oljumálastýrið og landsstýrismaðurin í oljumálum mæla frá at stovna eitt alment føroyskt oljufelag í sambandi við 1. útbjóðing. Skal slíkt felag koma uppá tal, má tað vera seinni. Landsstýrið vil heldur ikki leggja seg út í, hvar ein olju-útgærðarhavn skal liggja. Eisini hesin spurningurin má biða at taka støðu til. Uppskotið til 1. útbjóðing helst lagt fyrri tingið í dag. Mánadagin verður seminar fyrri tingmonnum, har greitt verður frá uppskotinum

JAN MULLER

Hoast uppskotið til 1. útbjóðing til oljuleiting við Føroyar enn ikki er vorðið almannakunngjørt ella lagt fyrri lögtingið, so vóru almennu loftmálarin rættliga tíðindatruður týsdagin. Eyðun Elttor, landsstýrismaður í oljumálum segði við sjónvarpið, at tað í uppskotinum til útbjóðing ikki verður mælt til at seta eitt alment oljufelag á stovn. Hetta er ein spurningur, sum Oljumálastýrið heldur mælir myndugleikunum til at taka støðu til í framtíðini. Mett verður í hvussu er ikki, at tað er rætt at taka eitt alment oljufelag við í hesa fyrstu útbjóðingina. Eyðun Elttor utlokar ikki, at tað kann koma inn sum partur av komandi útbjóðingum, men um so er, ta liggur hetta longri frammi í tíðini, og tað veldst so eisini um, antin olja er funnin ella ikki og um ein lønandi framleiðsla er farin ella fer í gongd. Landsstýrismaðurin segði við Dag og Viku, at Oljumálastýrið metir tað vera rættari at seta oljufelagunum onnur krov, enn longu nú at taka eitt alment føroyskt oljufelag við í eina komandi útbjóðing.

Landsstýrismaðurin upplýsti eisini, at í treytunum er vanligur partafelagsskattur, sum í dag er uppa 2%. Landsstýrið ætlar sær so at skjuta upp at lækka hann til 20% frá 1. januar, og verður ikki broyting gjord í sambandi við oljufelagini, so verður hesin nýggi partafelagsskatturin eisini at gjalda fyrri útlendsku oljufelagini.

Annars er við í treytunum, at oljufelagini koma at gjalda royalti uppa eini 2%. Hetta er nakað, sum verður tikið av umsetninginum hjá oljufelagunum beinanvegin tey eru virkin her. Tvs. at úttan mun til um tey finna olju ella ikki, so verða tey frá byrjan í einum leitiskerði noyðt til at gjalda 2% av umsetninginum til landskassan.

Talan verður helst eisini um ein serskatt, men einki verður upplýst um, hvussu stórir hann er. Hetta er eitt mál, sum Figgjarmálastýrið fektst við.

Av øðrum treytum kann nevast, at felagini skulu gjalda eitt ávist gjald fyrri leigu av teigum. Tvs. at tey gjalda so og so nógv fyrri eitt ávist areal.

Støða ikki tikin til oljuútgærðarhavn

Í samrøðu við útvarpið týskvöldið kom Eyðun Elttor eisini inn á aðrar spurningar í sambandi við eina komandi



Í dag verður helst uppskot lagt fyrri Føroya Løgting um nær og hvar spúrurin skal setast í, tað ferð verður undir 1. útbjóðing á landgrunninum. Mynd Jan Müller

beiðið, sum Oljumálastýrið og mongu arbeiðsbólkarnir og ráðgevararnir undir stýrinum hava gjørt undan útbjóðingini. Ikki er ov nógv sagt, at landsstýrismaðurin rættliga sleppur at royna seg, tí helst eru meiningarnar og metingarnar hjá tingmonnum nógv og ymiskar. Nú uppskot til eina slíka útbjóðing fyrri fyrstu ferð nakrantíð verður fyrri á tingi.

Ráðstevna í Aberdeen

Í gjár byrjaði ein stór ráðstevna í Aberdeen, sum burturav snýr seg um komandi oljuleiting við Føroyar. Tað er eitt bretskt felag, Euroforum, sum hevur tikið stig til ráðstevnuna, har nógvir føroyingar luttaka og halda fyrilestrar. Umleið 120 fólk eru við á ráðstevni, sum er tann fyrsta av sínum slag. Oll oljufelagini, sum hava áhuga í Føroyaokinum eru við og okkurt, sum enn ikki hevur verið virkið her, er eisini við sum egleiðari. Tað er oljufelagið OMV. Annars eru fleiri seismikkfelag og contractorfelag umbodáð.

Tað hevur alla tíðina verið roknað við, at uppskotið til 1. útbjóðing fór at verða lagt fyrri tingið í so mikil góðari tíð, at tað bar til hjá føroysku fyrilestrarhaldarunum at greiða frá innihaldinum í uppskotinum. Hoast uppskotið enn ikki er komið á tingborð verður roknað við, at uppskot til treytrið kortini fór at verða kunnigjort á ráðstevni - to við tí fyrrvarni, at hetta bert er eitt uppskot, sum lögtingið hevur fulla heimild til at broyta.

Sosialurin frættir annars úr Aberdeen, at stórir áhugi er fyrri føroysku útbjóðingini. Eisini útlendsku oljublót vísar ráðstevni stóran ans.

oljuleiting. Hoast spurningurin um útgærðarhavn ikki er nakað, sum verður beinleiðis umrøtt í eina útbjóðing, so er hetta ein spurningur, sum hevur verið rættliga nógv frammi í almenna orðaskiftinum. Fleiri pláss í Føroyum bjóða seg fram til at hysa eina oljuútgærðarhavn.

Vitandi at tað ikki verður tað stóra virksemd á landgrunninum ta fyrstu tíðina heldur landsstýrismaðurin heldur ikki, at tað er so avgerandi hjá okkum her og nú at taka støðu til, hvar útgærðarhavn skal vera.

Eyðun Elttor sigur, at hann hevur avgjort ikki at leggja seg út í henda spurningin nú men heldur lata standa til. Tvs. at tað

verður upp til vinnulívið sjálvt at avgera, hvørjar havnar tað vil brúka í eina leitifasu. Nakað annað er so, hvar skal henda, ta ein mogulig framleiðsla kemur í gongd. Landsstýrismaðurin heldur tað vera góða tíð til at hugsa um og taka støðu til tað.

Tað hevur annars ljóðað, at tað verður gjørt ávist lobbjarbeiði fyrri at fáa landsstýrið longu nú, aðrenn 1. útbjóðing at koma við einum úttalisi um, hvar oljuútgærðarhavn eigur at verða. Tað er eingin loyni, at tað serliga eru fólk í Suðuroynni, sum vilja gera vart við ta hópisleysu støðu, sum oyggin er í. Mett verður, at myndugleikarnir, sum í lotuni tosa nógv um at

varðveita og menna útjadaran, eisini eiga at taka spurningin um oljuútgærðarhavn upp. Hinvegin hava umbod fyrri líknandi áhugamál bæði í Havn og í Eysturoynni biðið politikararnar halda fingrarnar lagt vekk frá hesum máli. Tey meta tað vera rættast, at vinnulívið sjálvt finnur fram til, hvørja útgærðarhavn tað vil brúka.

Við avgerð síni um ikki at leggja seg út í hetta málið hevur landsstýrismaðurin sostatt latið hvønn tann, sum vil fyrreika seg til at taka imóti komandi oljuvirksluni, hava fritt at fara.

Møguliga lagt fyrri tingið í dag

Tað er ógreitt, nær upp-

skotið til 1. útbjóðing verður lagt fyrri tingið. Men Sosialurin skilur, at tað verður móguliga gjørt í dag. Átlanin er so at fara undir 1. víðgerð longu í næstu viku. Tað ljóðar, at landsstýrismaðurin í oljumálum legin vil fyrreika eitt seminar fyrri politikarunum, aðrenn málið kemur fyrri. Hetta verður so antin mánadagin ella týsdagin. Hesi tíðindi skulu to takast við fyrrvarni. Vit fáa tey hvorki váttað ella avannað. Torført fyrri ikki at siga ógjorligt er at fáa tónnina á landsstýrismannin, sum úttan íva hevur út at gera í hesum dögum, nú hann í næstum verður í brennidepinum á lögtingi og skal til at greiða frá og verja tað stóra ar-